

REGOLAMENT TAL-KUMMISSJONI (KE) Nru 305/2008

tat-2 ta' April 2008

li jistabbilixxi, skond ir-Regolament (KE) Nru 842/2006 tal-Parlament Ewropew u tal-Kunsill, ir-rekwiżiti minimi u l-kondizzjonijiet għall-għarfien reċiproku għaċ-ċertifikazzjoni tal-persunal li jkun qed jagħmel xogħol ta' rkupru ta' ċerti gassijiet serra fluworinati minn tagħmir għat-tqassim ta' l-elettriku ("switchgear") b'vultaġġ għoli

(Test b'relevanza għaċ-ĊEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 842/2006 tal-Parlament Ewropew u tal-Kunsill tas-17 ta' Mejju 2006 dwar ċerti gassijiet serra fluworinati ⁽¹⁾, u b'mod partikulari l-Artikolu 5(1) tiegħu,

Billi:

- (1) Għall-finijiet tar-rekwiżiti tar-Regolament (KE) Nru 842/2006, jehtieg li jiġu stabbiliti regoli dwar il-kwalifika tal-persunal li jkun qed jagħmel xogħol fuq tagħmir li fih ċerti gassijiet serra fluworinati li jista' potenzjalment jikkawża tnixxija.
- (2) Il-persunal li għad m'għandux ċertifikat imma li qed isegwi kors ta' taħriġ sabiex jikseb wiehed, għandu, għal perjodu ta' żmien limitat, jithalla jagħmel xogħol li jehtieg din it-tip ta' ċertifikazzjoni, sabiex jikseb il-hiliet prattiċi mehtieġa għall-eżami, dejjem jekk ikun issorveljat minn persunal iċċertifikat.
- (3) Attwalment, għadd ta' Stati Membri għad m'għandhomx sistemi ta' kwalifika jew ta' ċertifikazzjoni. Għaldaqstant għandu jithalla perjodu ta' żmien limitat li fih il-persunal ikun jista' jikseb ċertifikat.
- (4) Sabiex jiġi evitat piż amministrattiv bla bżonn, għandu jkun permess it-twaqqif ta' sistema ta' ċertifikazzjoni fuq skemi ta' kwalifika li diġà jeżistu, dejjem jekk il-hiliet u l-għarfien koperti u s-sistema rilevanti ta' kwalifika huma ekwivalenti għall-istandards minimi mahsuba minn dan ir-Regolament.
- (5) Entitajiet li jimmanifatturaw jew li jhaddmu tagħmir għat-tqassim ta' l-elettriku b'vultaġġ għoli jistgħu jinhatru bħala l-korpi ta' evalwazzjoni jew ta' ċertifikazzjoni, jew it-tnejn, dejjem jekk dawn jissodisfaw ir-rekwiżiti rilevanti.
- (6) L-eżamijiet huma mod effettiv kif wiehed jeżamina l-hila ta' kandidat li jwettaq sew kemm dawk il-hidmiet li jistgħu jikkawżaw tnixxija b'mod dirett, kif ukoll dawk li jistgħu jikkawżaw tnixxija b'mod indirett.

- (7) Il-korpi ta' evalwazzjoni u ta' ċertifikazzjoni mahturin uffijalment għandhom jiżguraw li jkun hemm konformità mar-rekwiżiti minimi mnizzlin f'dan ir-Regolament u b'hekk jagħtu kontribut għall-għarfien reċiproku effettiv u effiċjenti taċ-ċertifikati fil-Komunità kollha.
- (8) Tagħrif dwar is-sistema ta' ċertifikazzjoni li permezz tagħha jinħargu ċertifikati soġġetti għall-għarfien reċiproku għandu jingħata lill-Kummissjoni fil-format stabbilit fir-Regolament (KE) Nru 308/2008 tat-2 ta' April 2008 li jstabbilixxi, skond ir-Regolament (KE) Nru 842/2006 tal-Parlament Ewropew u tal-Kunsill, il-format għan-notifika tal-programmi ta' taħriġ u ta' ċertifikazzjoni ta' l-Istati Membri ⁽²⁾.
- (9) Il-miżuri pprovduti f'dan ir-Regolament huma konformi ma' l-opinjoni tal-Kumitat stabbilit fl-Artikolu 18(1) tar-Regolament (KE) Nru 2037/2000 tal-Parlament Ewropew u tal-Kunsill ⁽³⁾,

ADOTTAT DAN IR-REGOLAMENT:

Artikolu 1

Is-suġġett u l-ambitu

Dan ir-Regolament jistabbilixxi r-rekwiżiti minimi għaċ-ċertifikazzjoni tal-persunal li jkun qed jagħmel xogħol ta' rkupru ta' ċerti gassijiet serra fluworinati minn tagħmir għat-tqassim ta' l-elettriku b'vultaġġ għoli kif ukoll il-kondizzjonijiet għall-għarfien reċiproku ta' ċertifikati mahruġa skond dawk ir-rekwiżiti.

Artikolu 2

Tifsiriet

Għall-finijiet ta' dan ir-Regolament "tagħmir għat-tqassim ta' l-elettriku b'vultaġġ għoli" tfisser swiċċijiet u l-ikkombinar tagħhom ma' tagħmir ta' kontroll assoċjat, ta' kejl, ta' protezzjoni u ta' rregolar, u sistemi ta' strumenti u tagħmir bħal dawn b'interkonnessjonijiet, aċċessorji, kompartimenti u oqfsa ta' struttura assoċjati, mahsuba għall-użu marbut mal-ġenerazzjoni, trażmissjoni, distribuzzjoni u konverżjoni ta' l-enerġija elettrika b'vultaġġi nominali oghla minn 1 000 V.

⁽²⁾ Ara paġna 28 ta' dan il-Ġurnal Uffiċjali.⁽³⁾ ĠU L 244, 29.9.2000, p. 1. Ir-Regolament kif emendat l-aħhar bid-Deċiżjoni tal-Kummissjoni 2007/540/KE (ĠU L 198, 31.7.2007, p. 35).⁽¹⁾ ĠU L 161, 14.6.2006, p. 1.

Artikolu 3

Iċ-ċertifikazzjoni tal-persunal

1. Il-persunal li jkun qed jagħmel ix-xogħol imsemmi fl-Artikolu 1 għandu jkollu ċertifikat kif imsemmi fl-Artikolu 4.

2. Għal żmien massimu ta' sena, il-Paragrafu 1 ma għandux japplika għall-persunal li jkun qed isegwi kors ta' taħriġ sabiex jikseb ċertifikat, dejjem jekk dan ikun issorveljat minn persuna ċertifikata waqt li jkun qed jagħmel dan ix-xogħol.

3. L-Istati Membri jistgħu jiddeċiedu li l-Paragrafu 1 ma għandux japplika għal perjodu li ma jdmx iktar mid-data msemmija fl-Artikolu 5(4) tar-Regolament (KE) Nru 842/2006, għall-persunal li, qabel id-data msemmija fl-Artikolu 5(2) tar-Regolament (KE) Nru 842/2006, ikun diġà qed jagħmel ix-xogħol stipulat fl-Artikolu 1 ta' dan ir-Regolament.

Għall-finijiet tar-rekwiżiti tar-Regolament (KE) Nru 842/2006, għall-perjodu msemmi fl-ewwel subparagrafu, dan il-persunal għandu jitqies iċċertifikat f'dak li għandu x'jaqsam ma' dan ix-xogħol.

Artikolu 4

Il-hruġ ta' ċertifikati lill-persunal

1. Kif imsemmi fl-Artikolu 5, korp ta' ċertifikazzjoni għandu johroġ ċertifikat lill-persunal li jkun għadda minn eżami teoretiku u Prattiku li jkopri l-hiliet minimi u l-għarfien imniżżlin fl-Anness, u li jkun organizzat minn korp ta' evalwazzjoni kif imsemmi fl-Artikolu 6.

2. Iċ-ċertifikat għandu jinkludi ta' lanqas dan li ġej:

(a) l-isem tal-korp ta' ċertifikazzjoni, l-isem tal-persuna li nharġilha ċ-ċertifikat, in-numru taċ-ċertifikat, u d-data ta' skadenza, jekk hemm;

(b) ix-xogħol li tista' tagħmel il-persuna li nharġilha ċ-ċertifikat;

(ċ) id-data tal-hruġ taċ-ċertifikat u l-firma ta' min harġu.

3. Fejn diġà teżisti sistema ta' ċertifikazzjoni bbażata fuq l-eżamijiet li tkopri l-hiliet minimi u l-għarfien imniżżlin fl-Anness u li tissodisfa r-rekwiżiti ta' l-Artikoli 5 u 6, imma l-attestazzjoni relatata magħha ma tinkludix l-elementi stipulati fil-Paragrafu 2 ta' dan l-Artikolu, korp ta' ċertifikazzjoni msemmi fl-Artikolu 5 jista' johroġ ċertifikat lill-persuna li għandha din il-kwalifika mingħajr il-htieg li tirrepeti l-eżami.

4. Fejn diġà teżisti sistema ta' ċertifikazzjoni bbażata fuq l-eżamijiet li tissodisfa r-rekwiżiti ta' l-Artikoli 5 u 6, u li tkopri parzjalment il-hiliet minimi mniżżlin fl-Anness, il-korpi ta' ċertifikazzjoni jistgħu johorġu ċertifikat jekk l-applikant jgħaddi minn eżami addizzjonali dwar il-hiliet u l-għarfien li ma jkunux koperti miċ-ċertifikazzjoni eżistenti, u li jkun organizzat mill-korp ta' evalwazzjoni msemmi fl-Artikolu 6.

Artikolu 5

Il-korp ta' ċertifikazzjoni

1. Fil-liġijiet jew fir-regolamenti nazzjonali għandu jinbaseb għal korp ta' ċertifikazzjoni li jkollu l-permess li johroġ ċertifikati lill-persunal involut fix-xogħol imsemmi fl-Artikolu 1. Dan il-korp jista' jinhatar inkella mill-awtorità kompetenti ta' Stat Membru jew minn entitajiet ohrajn li għandhom id-dritt jagħmlu dan.

Il-korp ta' ċertifikazzjoni għandu jkun imparzjali fit-twettiq ta' hidmietu.

2. Il-korp ta' ċertifikazzjoni għandu jstabilixxi u japplika proċeduri għall-hruġ, għall-waqfien u għall-irtirar taċ-ċertifikati.

3. Il-korp ta' ċertifikazzjoni għandu jzomm reġistri li jippermettu l-verifika ta' l-istat tal-persuna ċertifikata. Ir-reġistri għandhom juru li l-proċess ta' ċertifikazzjoni twettaq b'mod effettiv. Ir-reġistri għandhom jinżammu għal perjodu minimu ta' hames snin.

Artikolu 6

Il-korp ta' evalwazzjoni

1. Korp ta' evalwazzjoni mahtur mill-awtorità kompetenti ta' Stat Membru jew minn entitajiet ohrajn li għandhom id-dritt jagħmlu dan għandu jorganizza l-eżamijiet għall-persunal imsemmija fl-Artikolu 1. Il-korp ta' ċertifikazzjoni msemmi fl-Artikolu 5 jista' wkoll jikkwalifika bħala korp ta' evalwazzjoni.

Il-korp ta' evalwazzjoni għandu jkun imparzjali fit-twettiq ta' hidmietu.

2. L-eżamijiet għandhom ikunu ppjanati u strutturati b'mod li jiżgura li jkunu koperti l-hiliet minimi u l-għarfien imniżżlin fl-Anness.

3. Il-korp ta' evalwazzjoni għandu jadotta proċeduri ta' rrapportar u jzomm reġistri sabiex ikun hemm id-dokumentazzjoni dwar il-persuna u dwar ir-riżultati globali ta' l-evalwazzjoni.

4. Il-korp ta' evalwazzjoni għandu jiżgura li l-eżaminaturi li jkunu ntgħazlu għal xi eżami jkollhom għarfien xieraq tal-metodi u tad-dokumenti rilevanti għall-eżami, kif ukoll kompetenza xierqa fil-qasam li se jiġi eżaminat. Huwa għandu jiżgura wkoll li t-tagħmir, l-għodda u l-materjali meħtieġa għall-eżamijiet prattiċi jkunu disponibbli.

Artikolu 7

Notifika

1. Sa l-4 ta' Jannar 2009, l-Istati Membri għandhom jgħarrfu lill-Kummissjoni dwar l-ismijiet u d-dettalji tal-kuntatt tal-korpi ta' ċertifikazzjoni tal-persunal koperti mill-Artikolu 5 u tat-titli taċ-ċertifikati tal-persunal li huma konformi mar-rekwiżiti ta' l-Artikolu 4, billi jużaw il-format stabbilit bir-Regolament (KE) Nru 308/2008.

2. L-Istati Membri għandhom jaġġornaw in-notifika mressqa skond il-Paragrafu 1, b'taġhrif ġdid rilevanti, u jgħadduha lill-Kummissjoni mingħajr telf ta' żmien.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 2 ta' April 2008.

Artikolu 8

Il-kondizzjonijiet għall-għarfien reċiproku

1. L-għarfien reċiproku taċ-ċertifikati mahruġa fi Stati Membri oħrajn għandu japplika fil-każ ta' ċertifikati mahruġa skond l-Artikolu 4.

2. L-Istati Membri jistgħu jitolbu lill-persuna li nharġilha ċ-ċertifikat fi Stat Membru ieħor tipprovdi traduzzjoni taċ-ċertifikat f'lingwa oħra uffiċjali tal-Komunità.

Artikolu 9

Id-dhul fis-seħh

Dan ir-Regolament għandu jidhol fis-seħh fl-għoxrin jum wara l-jum tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għall-Kummissjoni

Stavros DIMAS

Membru tal-Kummissjoni

ANNEX

Ir-rekwiziti minimi f'dak li għandu x'jaqsam mal-hiliet u l-għarfien li għandhom jiġu koperti mill-korpi ta' evalwazzjoni

L-eżami msemmi fl-Artikoli 4(1) u 6(2) għandu jinkludi dan li ġej:

- (a) eżami teoretiku b'mistoqsija waħda jew iktar dwar dik il-hila jew dak l-għarfien, kif muri b'(T) fil-kolonna msejha "It-Tip ta' Eżami";
- (b) eżami Prattiku li matulu l-applikant għandu jagħmel il-biċċa xogħol korrispondenti bil-materjal, l-ghodda u t-tagħmir rilevanti, kif muri b'(P) fil-kolonna msejha "It-Tip ta' Eżami".

Nru	L-Għarfien u l-Hiliet Minimi	It-Tip ta' Eżami
1	Għarfien bażiku tal-kwistjonijiet ambjentali rilevanti (it-tibdil fil-klima, il-Protokoll ta' Kjoto, il-Potenzjal ta' Tishin Globali), id-dispożizzjonijiet rilevanti tar-Regolament (KE) Nru 842/2006 u tar-Regolamenti rilevanti li jimplementaw id-dispożizzjonijiet tar-Regolament (KE) Nru 842/2006.	T
2	Il-karatteristiċi fiżiċi, kimiċi u ambjentali ta' l-SF ₆	T
3	L-użu ta' l-SF ₆ f'tagħmir elettriku (insulazzjoni, tifi ta' l-ark)	T
4	Il-kwalità ta' l-SF ₆ , skond l-istandards industrijali rilevanti ⁽¹⁾	T
5	Il-fehim tad-disinn ta' tagħmir elettriku	T
6	L-iċċekkjar tal-kwalità ta' l-SF ₆	P
7	L-irkupru ta' l-SF ₆ u ta' tahlitiet ta' l-SF ₆ u l-purifikazzjoni ta' l-SF ₆	P
8	Il-ħżin u t-trasport ta' l-SF ₆	T
9	It-thaddim tat-tagħmir ta' rkupru ta' l-SF ₆	P
10	It-thaddim ta' sistemi <i>tight drilling</i> , jekk mehtieg	P
11	L-użu mill-ġdid ta' l-SF ₆ u l-kategoriji differenti ta' użu mill-ġdid	T
12	Il-ħidma fuq kompartimenti ta' l-SF ₆ miftuha	P
13	In-newtralizzazzjoni ta' prodotti sekondarji ta' l-SF ₆	T
14	Il-monitoraġġ ta' l-SF ₆ u l-obbligi approprijati ta' rreġstrar ta' dejta skond il-leġislazzjoni nazzjonali u Komunitarja, jew skond ftehimiet internazzjonali	T

⁽¹⁾ Per eżempju IEC 60376 u IEC 60480